



शिक्षा अंतिम करणेबाबत.

श्री.ज्ञानेश्वर गोरक्षनाथ सोनवणे, तत्कालीन
ग्रामविकास अधिकारी, ग्रामपंचायत-मिरी व शिराळ,
ता.पाथर्डी यांचे गैरव्यवहार व गैरवर्तनाबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र. साप्रवि-२/ग्रापं-३/३१-२०१९/४३/२०२२

अहमदनगर, दिनांक- २९ जुलै २०२२

- संदर्भ :- १. या कार्यालयाकडील दोषारोपाचे जापन क्र. साप्रवि-२/ग्रापं-३/५९/२०१७, दिनांक- ०७/०३/२०१७
२. गट विकास अधिकारी, पंचायत समिती पाथर्डी यांचेकडील पत्र क्र. ग्रामपंचायत/२११/२०१७,
दिनांक- २२/०३/२०१७
३. या कार्यालयाकडील चौकशी अधिकारी नेमणूकीचे आदेश क्र. साप्रवि-२/ग्रापं-३/११६/२०२०,
दिनांक- २९/०१/२०२०
४ सहाय्यक आयुक्त (चौकशी), नाशिक यांचेकडील चौकशी अहवाल क्र. विशा.४/ग्रामचौ/सी.आर.२१/
२०२०, दिनांक- २५/१०/२०२१
५. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/३१/२०२२,
दिनांक- १२/०९/२०२२
६. श्री.सोनवणे, यांचा दिनांक- ३१/०१/२०२२ रोजीचा खुलासा
७. गट विकास अधिकारी, पंचायत समिती पाथर्डी यांचेकडील पत्र क्र. वशि/ग्रापं/२७७/२०२२,
दिनांक- २६/०४/२०२२
८. महाराष्ट्र जिल्हा परिषदा, जिल्हा सेवा (शिस्त व अपील) नियम १९६४ मधील नियम ४ (२)

श्री.ज्ञानेश्वर गोरक्षनाथ सोनवणे, तत्कालीन ग्रामविकास अधिकारी, हे ग्रामपंचायत-मिरी व शिराळ, ता.पाथर्डी येथे कार्यरत असताना, ग्रामसेवकांच्या पाक्षिक व मासिक सभेस गैरहजर, अपहार करणे या सारखे गैरवर्तन केलेले संदर्भ क्र.१ चे दोषारोप बजावून खुलासा मागविणेत आला होता. संदर्भ क्र.२ चे पत्रान्वये, श्री.सोनवणे, यांना दोषारोप बजावले होते. परंतु, श्री.सोनवणे यांनी दोषारोपांचा खुलासा सादर न केल्याने या कार्यालयाकडील संदर्भ क्र.३ चे आदेशान्वये विभागीय चौकशीकामी चौकशी अधिकारी यांची नियुक्ती करणेत आली होती. संदर्भ क्र.४ चे सोबत विभागीय चौकशी अहवाल खालील प्रमाणे या कार्यालयास प्राप्त झालेला आहे.

आरोप क्र.१- मागासक्षेत्र अनुदान निधी योजना ग्रामपंचायत मिरी व शिराळ अनुक्रमे रक्कम
रु.२६५१५०/- व रक्कम रु.३९७००/- निधीचा अपहार करणे उपयोगिता प्रमाणपत्र व
शिल्लक रकमेचे धनाकर्ष विहित मुदतीत सादर न करणे.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येतो. कारण अपचारी यांनी आरोपात नमुद केल्याप्रमाणे मागासक्षेत्र अनुदान निधी योजना अंतर्गत ग्रामपंचायत- मिरी व शिराळ येथील आरोपात नमुद कामांचे मुल्यांकने व काम पूर्णत्वाचे दाखले, तसेच सदर योजनेतील कामांचा यथार्थदर्शी आराखडा व वार्षिक आराखड्याची छायांकित प्रत व सदर कृती आराखडा मा.प्रकल्प संचालक, जि.ग्रा.वि.यो. यांना सादर केल्याबाबतचे पत्र इ. दस्तऐवज पुराव्यादाखल चौकशी प्राधिकरणास सादर केले आहेत. सर्व

कामे विहीत मुदतीत पुर्ण केलेली असून त्यामध्ये कोणत्याही प्रकारची अनियमितता अथवा अपहार झालेला असल्याचे प्रथमदर्शनी निदर्शनास येत नाही. अपचारी यांनी आरोपपत्रास खुलासा सादर केल्याचे निदर्शनास येत आहे. यावरून अपचारी यांचे बचावात तथ्य दिसून येते. सबब आरोप सिद्ध होत नाही.

आरोप क्र.२- ग्रामपंचायत चिचोंडी येथील सन २०१०-११ ते २०१३-१४ या कालावधीचे खास लेखापरिक्षण अहवालानुसार ग्रामपंचायत चिचोंडी येथील अपहार रक्कम रु.१९३७०/- चे प्राथमिक चौकशीसाठी कारणे दाखवा नोटीसचा खुलासा सादर न करणे व सहकार्य न करणे.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येत नाही. कारण अपचारी यांनी आरोपात नमुद केल्याप्रमाणे ग्रामपंचायत-चिचोंडी येथील लेखा परिक्षण अहवाल सन २०१०-११ अन्वये अपहारीत रक्कम रुपये १९३७०/- बाबत कारणे दाखवा नोटीसचा खुलासा सादर केल्याचे प्रथमदर्शनी निदर्शनास येत नाही. यावरून अपचारी यांचे बचावात तथ्य दिसून येत नाही. सबब आरोप सिद्ध होतो.

आरोप क्र.३- ग्रामपंचायत शिराळ येथील दलितवस्ती सुधार योजना सन २०१०-११ अंतर्गत मंजूर गौचालय बांधकाम पुर्ण न करता अनुदान रकमेचा अपहार करणे.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येतो. कारण अपचारी यांनी आरोपात नमुद केल्याप्रमाणे ग्रामपंचायत-शिराळ येथील दलितवस्ती सुधार येजना सन २०१०-११ अंतर्गत वर कामाचे प्राप्त अनुदान रक्कम रुपये ३९६००/- दिनांक- १६/०१/२०१८ रोजी जिल्हा परिषदेकडे परत करण्यात आलेले असल्याचे स्पष्ट होत आहे. त्यामुळे अपहार झालेला असल्याचे प्रथमदर्शनी निदर्शनास येत नाही. अपचारी यांनी आरोपपत्रास खुलासा सादर केल्याचे निदर्शनास येत आहे. यावरून अपचारी यांचे बचावात तथ्य दिसून येते. सबब आरोप सिद्ध होत नाही.

आरोप क्र.४- विस्तार अधिकारी यांना ग्रामपंचायतचे दप्तर तपासणीसाठी सादर न करणे बाबत.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येतो. कारण अपचारी यांनी आरोपात नमुद केल्याप्रमाणे ग्रामपंचायत मिर येथील सन २०१५-१६ च्या लेखा परीक्षण अहवालाची छायांकित प्रत पुराव्यादाखल सादर केली आहे. त्यानुसार लेखा परीक्षण झालेले असून लेखा परीक्षण अहवालानुसार दप्तर तपासणी देखील प्रलंबित नसल्याचे स्पष्ट होत आहे. तसेच अपचारी यांनी आरोपपत्रास खुलासा सादर केल्याचे निदर्शनास येत आहे. यावरून अपचारी यांचे बचावात तथ्य दिसून येते. सबब आरोप सिद्ध होत नाही.

आरोप क्र.५- कराची फेरकर आकारणी करून मागणी निच्छित केले बाबत अहवाल सादर न करणे

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येतो. कारण अपचारी यांनी आरोपात नमुद केल्याप्रमाणे फेर कर आकारणी रजिष्टरची प्रत पुराव्यादाखल चौकशी प्राधिकरणास सादर केले आहेत. यावरून फेर आकारणी बाबत कार्यवाही केलेली दिसून येते. यावरून अपचारी यांचे बचावात तथ्य दिसून येते. सबब आरोप सिद्ध होत नाही.

आरोप क्र.६- १३ वा वित्त आयोग योजनेचा अंतिम अहवाल बँक पासबुक झेरॉक्स सह सादर न करणे तसेच १३ वा वित्त आयोगाचे वर्षनिहाय उपयोगिता प्रमाणपत्र सादर न करणे

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येत नाही. कारण अपचारी यांनी आरोपात नमुद केल्याप्रमाणे दस्तऐवज पुराव्यादाखल चौकशी प्राधिकरणास सादर केले नाही. अपचारी यांनी कारणे दाखवा नोटीसचा खुलासा सादर केल्याचे निदर्शनास येत नाही. यावरून अपचारी यांचे बचावात तथ्य दिसून येत नाही. सबब आरोप सिद्ध होतो.

आरोप क्र.७- ग्रामपंचायतीचे मासिक प्रगती अहवाल सादर न करणे पंचायत समितीचे ग्रामसेवक मासिक तथा पाक्षिक सभेला गैरहजर रहाणे आपला गाव आपला विकास योजनेचे विकास आराखडे सादर न करणे.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता अंशतः तथ्यांश दिसून येतो. कारण अपचारी यांनी आरोपात नमुद केल्याप्रमाणे अपचारी यांनी बैठकांना अनुपस्थित राहत असलेबाबत कळविणे आवश्यक होते. तसेच ग्रामपंचायत-मिरी येथील आपला गाव आपला विकास योजनेचे ग्रामपंचायत विकास आराखडा वार्षिक आराखडे विलंबाने सादर केल्याचे निदर्शनास येत आहे. यावरून अपचारी यांचे बचावात अंशतः तथ्य दिसून येते. सबब आरोप अंशतः सिध्द होतो.

आरोप क्र.८. ग्रामपंचायतीचा सन २०१५-१६ चा वार्षिक अहवाल प्रलंबित ठेवणे बाबत.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येतो. कारण अपचारी यांनी आरोपात नमुद केल्याप्रमाणे ग्रामपंचायत-मिरीचा वार्षिक प्रशासन अहवाल चौकशी प्राधिकरणास पुराव्यादाखल सादर केलेला आहे. तथापि, विहित मुदतीत सादर न केलेबाबत दिल्याने त्यांची एक वेतनवाढ बंद करण्यात आलेली आहे. सदरचा अहवाल विहित मुदतीत सादर नसल्याचे सादरकर्ता अधिकारी यांनी अंतिम अभिवेदनाद्वारे स्पष्ट केले आहे यावरून अपचारी यांचे बचावात तथ्य दिसून येत नाही. सबब आरोप सिध्द होतो.

आरोप क्र.९- ग्रामपंचायतचे सन २०१६-१७ चे वार्षिक अंदाजपत्रक सादर न करणे.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येतो. कारण अपचारी यांनी आरोपात नमुद केल्याप्रमाणे ग्रामपंचायत-मिरीचे सन २०१६-१७ चे वार्षिक अंदाजपत्रक, ग्रामपंचायत ठराव पुराव्यादाखल चौकशी प्राधिकरणास सादर केले आहेत. यावरून सदर ठरावास ग्रामपंचायतीने मंजूरी दिल्याचे निदर्शनास येत आहे. यावरून अपचारी यांचे बचावात तथ्य दिसून येते. सबब आरोप सिध्द होत नाही.

आरोप क्र.१०- प्रधानमंत्री आवास योजना ग्रामीण प्राधान्य क्रम यादीस ग्रामसभेत मंजूरी घेवून पात्र /अपात्र लाभार्थ्यांच्या यादया सादर न करणे.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता तथ्यांश दिसून येतो. कारण अपचारी यांनी आरोपात नमुद केल्याप्रमाणे ग्रामपंचायत-मिरीच्या प्रधानमंत्री आवास योजनेकरीता पात्र व अपात्र लाभार्थ्यांच्या यादया पुराव्यादाखल चौकशी प्राधिकरणास सादर केले आहेत. सदरच्या यादयानुसार गावास प्रधानमंत्री आवास योजनेतर्गत घरकुले मंजूर झालेली असल्याचे स्पष्ट होत आहे. यावरून अपचारी यांचे बचावात तथ्य दिसून येते. सबब आरोप सिध्द होत नाही.

आरोप क्र.११- कार्यालयाचे आदेशांचा अवमान करणे बाबत.

विभागीय चौकशी अहवालातील निष्कर्ष :- अपचारी यांचे बचावाचे निवेदनाचे अवलोकन करता अंशतः तथ्यांश दिसून येतो. कारण सदर आरोप हा आरोप क्र. १ ते १० शी निगडीत असून आरोप क्र. १ ते १० च्या निष्कर्षामध्ये सविस्तर विश्लेषण करण्यात आले असून आरोप क्र. १, ३, ४, ५, ९ व १० सिध्द होत नाही तर आरोप क्र. २, ६, ८ सिध्द होत असून आरोप क्र. ७ अंशतः सिध्द होत आहे. सदरील आरोप हा आरोप क्र. १ ते १० शी निगडीत असल्याने आरोप क्र.११ अंशतः सिध्द होतो.

चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १, ३, ४, ५, ९ व १० सिध्द होत नाही तर आरोप क्र. २, ६, ८ सिध्द होत असून आरोप क्र. ७ अंशतः सिध्द होत आहे. सदरील आरोप हा आरोप क्र. १ ते १० शी निगडीत असल्याने आरोप क्र.११ अंशतः सिध्द होतो.

संदर्भ क्र.५ चे अंतिम कारणे दाखवा नोटीसव्दारे, श्री.ज्ञानेश्वर गोरक्षनाथ सोनवणे, ग्रामविकास अधिकारी, यांचेवरील आरोपाबाबत केलेल्या विभागीय चौकशी अहवालास विभागीय चौकशी नियम पुस्तकाची चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमती दर्शवून पुढील वेतनवाढ भावीकाळातील वेतनवाढीवर कायम परिणाम होईल अशास्तीने चार वर्षासाठी रोखण ही शिक्षा का करणेत येऊ नये? या बाबतचा खुलासा मागविणेत आला होता. संदर्भ क्र. ६ चे पत्रात श्री.सोनवणे यांनी खुलासा सादर केला होता. सदरचा खुलासा गट विकास अधिकारी, पंचायत समिती पाथर्डी यांना पडताळणी करून अहवाल मागविलेला होता. संदर्भ क्र.७ चे पत्रात श्री.सोनवणे, यांनी वसूलपात्र रक्कम भरलेली असलेचे कळविले आहे.

विभागीय चौकशी अहवालातील निष्कर्ष, श्री.सोनवणे यांचा खुलासा व गट विकास अधिकारी, पंचायत समिती पाथर्डी यांचेकडील वसूलपात्र रक्कमांचा भरणा केला असलेबाबतचा अहवालाचे व खुलास्याचे अवलोकन केले असता कार्यालयीन आदेशाचा अवमान करून विलंबाने पुर्तता केल्याचे निदर्शनास येत असल्याने खुलासा अंशतः मान्य करणेत येत आहे.

प्रकरणी श्री.ज्ञानेश्वर गोरक्षनाथ सोनवणे, ग्रामविकास अधिकारी, यांनी कार्यालयीन आदेशाचा अवमान करून विलंबाने पुर्तता केल्याचे निदर्शनास येत असल्याने खुलासा अंशतः मान्य करणेत येवून, श्री.सोनवणे यांनी केलेल्या गैरवर्तनाबाबत महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, श्री.सोनवणे यांची ~~मुळ वेतनवाढ भावीकाळातील वेतनवाढीवर कायम परिणाम होईल अशास्तीने चार वर्षासाठी रोखण~~ ही शिक्षा करित आहे.

या आदेशाची नोंद श्री.ज्ञानेश्वर गोरक्षनाथ सोनवणे, ग्रामविकास अधिकारी, यांचे मुळ सेवा पुस्तकात घेणेत यावी व तसा अहवाल सादर करावा.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२२०१२०१०१५९ असा आहे.



आशिष येरेकर, भा.प्र.से.
मुख्य कार्यकारी अधिकारी
जिल्हा परिषद अहमदनगर

प्रति,

श्री.ज्ञानेश्वर गोरक्षनाथ सोनवणे, ग्रामविकास अधिकारी,
द्वारा :- गट विकास अधिकारी, पंचायत समिती नेवासा

प्रत :- गट विकास अधिकारी, पंचायत समिती नेवासा

२/- सदरचे आदेश संबंधितास बजावून बजावलेबाबतची तारखेसह स्वाक्षरीची प्रत या कार्यालयास तात्काळ सादर करावी.

प्रत :- मुख्य लेखा व वित्त अधिकारी, जिल्हा परिषद अहमदनगर

प्रत :- गट विकास अधिकारी, पंचायत समिती पाथर्डी

प्रत :- कार्यासन, ग्रामपंचायत-१, ग्रामपंचायत विभाग, जिल्हा परिषद अहमदनगर



आशिष येरेकर, भा.प्र.से.
मुख्य कार्यकारी अधिकारी
जिल्हा परिषद अहमदनगर